

16. مہربان درخت

چوتھا یونٹ


تصویر دیکھیے - غور کیجیے - اظہار خیال کیجیے



1. فٹ پاتھ پر بڑھیا بیٹھی کیوں کانپ رہی ہے؟
2. نوجوان کیا پہنا ہوا ہے؟
3. لڑکے نے بڑھیا کو اپنا کوٹ کیوں پہنایا؟
4. اس لڑکے کی جگہ آپ ہوتے تو کیا کرتے؟

طلبا کے لیے ہدایات :

- 🌸 سبق کی تصویریں دیکھیے اور ان کے بارے میں اظہار خیال کیجیے۔
- 🌸 سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔
- 🌸 خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



گرما کی چھٹیاں تھیں۔ اسرار اپنے دادا جان کے گاؤں
سعید پور آیا ہوا تھا۔ اس کے دادا جان گاؤں کے سرینچ
تھے۔ وہ روزانہ صبح سویرے چہل قدمی کے لیے نکلتے
اور سارے گاؤں کا چکر لگاتے۔ ایک دن اسرار اپنے
دادا جان کے ساتھ چہل قدمی پر نکلا۔ راستے میں انہیں
کچھ لوگ درخت کاٹتے ہوئے نظر آئے۔ دادا جان
نے انہیں ایسا کرنے سے فوراً روک دیا۔

گھر لوٹتے ہوئے اسرار نے اپنے دادا جان
سے پوچھا ”آپ نے ان لوگوں کو درخت کاٹنے
سے کیوں منع کیا؟“ انہوں نے اسرار کو سمجھایا کہ
قدرت کی بنائی ہوئی تمام چیزوں میں درخت انتہائی
فائدہ مند ہیں۔



آؤ! اب میں تمہیں ایک مہربان درخت کی کہانی سناتا ہوں۔ اسرار دادا جان کی باتیں بڑی دلچسپی سے سننے لگا۔



بہت پہلے کی بات ہے کہ ایک لڑکا کسی درخت کے نیچے روزانہ کھیلا کرتا تھا۔ ایک دن وہ اسی درخت کے نیچے اداس بیٹھا ہوا تھا اور اس کی آنکھوں سے آنسو بہ رہے تھے۔

”تم اداس کیوں ہو؟“ درخت نے اس لڑکے سے پوچھا۔

”میں بھوکا ہوں“ لڑکے نے جواب دیا۔
 ”میرے پھل کھاؤ“۔ درخت یہ کہتے ہوئے اپنی ایک شاخ کو لڑکے کی جانب جھکا دیا۔ لڑکا بہت خوش ہوا۔
 اس نے ایک پھل توڑا اور کھا لیا۔ اس طرح وہ روزانہ اس درخت سے پھل توڑ کر کھانے لگا۔



کچھ مدت کے بعد وہ لڑکا بڑا ہو گیا۔ ایک دن وہ اس درخت کے نیچے آ بیٹھا اور وہ بہت

غمگین نظر آ رہا تھا۔

”تم آج پھر غمگین ہو۔“ درخت نے اس نوجوان سے پوچھا۔

نوجوان نے کہا ”میری شادی ہونے والی ہے۔ لیکن میرے رہنے کے لیے ایک کٹیا بھی نہیں ہے۔“

”میری کچھ شاخیں اور پتے کاٹ کر اپنے لیے ایک کٹیا بنا لو“ درخت نے اس نوجوان سے کہا۔

اس طرح نوجوان نے درخت کی چند شاخوں اور پتوں سے اپنے لیے ایک کٹیا بنالی۔

نوجوان نے روزی روٹی کے لیے جہازی کا پیشہ اختیار کیا اور وہ ایک بے رحم کیپٹن کے ہاں نوکری

کرنے لگا۔ کچھ دنوں بعد وہ پھر درخت کے نیچے ادا اس اور غمگین بیٹھا نظر آیا۔ یہ دیکھ کر درخت نے جہازی

سے پوچھا ”تم اتنے افسردہ کیوں ہو؟“

جہازی نے کہا ”میرا کیپٹن بڑا بے رحم آدمی ہے اور وہ مجھے ہمیشہ پریشان کرتا رہتا ہے۔ کاش میری

بھی ایک کشتی ہوتی۔“

درخت نے کہا ”یہ کونسا مشکل کام ہے؟ میرا تہ کاٹ لو اور اس سے اپنے لیے ایک کشتی بنا لو۔“

جہازی یہ سن کر خوش ہوا اور اپنے لیے ایک کشتی بنالی۔

اب تنے کا آخری حصہ باقی رہ گیا۔

چند سال بعد وہ جہازی بوڑھا ہو گیا اور طوفان کی زد میں آ کر اپنی کشتی کھو بیٹھا۔

ایک دن کڑکڑاتی سردی میں وہ بوڑھا جہازی درخت کے تنے کے قریب کھڑا تھرتھرا رہا تھا۔ اس

وقت درخت نے یہ جان لیا کہ اس بوڑھے جہازی کو کس چیز کی ضرورت ہے۔ تنے کے آخری حصے نے

بوڑھے جہازی سے کہا ”مجھے جلا کر آگ تیار کر لو اور اس میں اپنے ہاتھ تاپ کر اپنے آپ کو سردی سے بچالو۔“

اس طرح درخت کا نچلا حصہ جل کر راکھ میں تبدیل ہو گیا!

یہ کیجیے

I. سنئے۔ سوچ کر بولیے



1. یہ کہانی کس کے بارے میں ہے؟
2. داداجان نے لوگوں کو درخت کاٹنے سے کیوں روک دیا؟
3. اس کہانی میں درخت نے لڑکے کی بھوک مٹائی ہے۔ اگر کوئی بھوکا آپ سے کچھ مانگے تو آپ کس طرح مدد کرو گے؟
4. گرما کی چھٹیاں گزارنے اسرارکون سے گاؤں گیا؟ آپ گرمیوں کی چھٹیاں کہاں گزارتے ہیں؟ لکھیے۔
5. آپ کو کون سا درخت لگوانا پسند ہے اور کیوں؟

II. روانی سے پڑھیے۔ سمجھ کر بولیے۔ لکھیے۔



- الف: سبق پڑھیے اور ذیل کے سوالات کے جواب دیجیے۔
1. چہل قدمی کے دوران داداجان اور اسرار میں کس بات پر گفتگو ہوئی؟
 2. داداجان نے درخت کاٹنے سے کیوں منع کیا؟
 3. لڑکے کی بھوک مٹانے کے لیے درخت نے کیا کیا؟
 4. جس پیراگراف میں نوجوان نے کشتی کی ضرورت کا ذکر کیا ہے، اسے پڑھ کر سنائیے۔
 5. بوڑھے آدمی نے سردی سے بچاؤ کے لیے کیا کیا؟

ب: سبق پڑھیے اور ذیل کے جملے کس نے کس سے کہے لکھیے۔

1. ”تم اداس کیوں ہو“ _____
2. ”میں بھوکا ہوں“ _____
3. ”میری کچھ شاخیں اور پتے کاٹ کر ایک کٹیا بنا لو“ _____
4. ”میرا کیپٹن بڑا بے رحم آدمی ہے“ _____

III. سوچے اور لکھیے



1. اس کہانی کو اپنے الفاظ میں لکھیے۔
2. اگر درخت نہ ہوتے تو کیا ہوتا؟
3. گرما کی تعطیلات میں آپ کی مصروفیات کیا تھیں؟

IV. لفظیات:



دیئے گئے الفاظ کی مدد سے خالی جگہوں کو پُر کیجیے۔

جہازی ، کٹیا ، بے رحم ، درخت ، راگھ

1. ایک لڑکا کسی _____ کے نیچے کھیل رہا تھا۔
2. مجھے رہنے کے لیے ایک _____ بھی نہیں ہے۔
3. نوجوان نے روزی روٹی کے لیے _____ کا پیشہ اختیار کیا۔
4. جہازی نے کہا! میرا کیپٹن بڑا _____ آدمی ہے۔
5. درخت کا نچلا حصہ جل کر _____ میں تبدیل ہو گیا۔

ب: لفظوں کا کھیل

1. جماعت کے تمام طلباء کو گروپ میں تقسیم کر لیں۔
2. ہر ٹیم کا پہلا طالب علم تختہ سیاہ پر ایک لفظ لکھے گا۔ اسی گروپ کا دوسرا طالب علم اُس لفظ کے آخری حرف سے دوسرا لفظ لکھے گا۔
3. اس طرح جو گروپ دس (10) الفاظ صحیح طور پر سب سے پہلے لکھے گا اُس گروپ کو فاتح قرار دیا جائے گا۔

دوسری ٹیم

پہلی ٹیم

پہلا طالب علم: جام

پہلا طالب علم: رات

دوسرا طالب علم: مور

دوسرا طالب علم: تارے

تیسرا طالب علم: -----

تیسرا طالب علم: -----

چوتھا طالب علم: -----

چوتھا طالب علم: -----

ج: ذیل کے اشاروں کی مدد سے معما حل کیجیے۔

| | | | | | |
|---|--|---|----|---|---|
| | | د | ا | | 1 |
| | | | س | ا | 2 |
| ر | | | | | 4 |
| | | خ | | ش | 5 |
| | | | پھ | | 3 |

اشارے

1. پھل کہاں ہوتے ہیں؟
2. کہانی میں اسرار کے ساتھ کون تھے؟
3. درخت کے اوپری حصہ میں پھل کے ساتھ اور کیا ہوتے ہیں؟
4. دادا جان نے کہانی کسے سنائی؟
5. پرندے درخت پر کہاں بیٹھتے ہیں؟



درخت کی تصویر بنائیے اور اس کے بارے میں چند جملے لکھیے۔

ب: اس کہانی کے کردار بدل کر اسے اپنے الفاظ میں لکھیے۔




VI. نوصیب انصوبہ کام

الف: ”درختوں“ پر لکھی گئی چند کہانیاں اور نظمیں جمع کیجیے اور کمرہ جماعت میں پڑھ کر سنائیے؟

ب: چلیے مبارکبادی کارڈ تیار کریں۔

1. مختلف رنگین پن (Sketch Pens)
2. قلم تراش
3. پوسٹ کارڈ/دبیز کاغذ
4. گوند
5. مختلف درختوں کے پھول اور پتے
6. چمکیاں اور چمکیوں کے ریزے



☆ تیاری : آس پاس کے پیڑ پودوں سے مختلف پھول اور پتے جمع کیجیے۔

☆ انہیں کسی موٹی کتاب میں الگ الگ صفحات کے بیچ دو تین دن کے لیے رکھیے اور اوپر کوئی وزنی چیز رکھیے۔

☆ دو دن بعد جب پھول پتے سوکھ جائیں تو انہیں اپنے پسند کے مطابق کاغذ یا کارڈ پر چسپاں کیجیے اور رنگین پن سے اُس کے اطراف رنگ بھریں۔

☆ اب اسٹیچ پن سے مبارکبادی کے پیامات لکھیے اور چمکیلے ریزوں سے انہیں سجائیے۔

☆ ایسے خوبصورت کارڈ تیار کر کے مختلف تقریبوں کے موقع پر اپنے ساتھیوں اور اساتذہ کو پیش کیجیے۔

VII. زبان شناسی

ذیل کی عبارت پڑھیے اور مناسب جگہوں پر سوالیہ نشان (?) لگائیے۔



اسلم آج صبح وقت سے پہلے نیند سے بیدار ہو گیا اور اسکول جانے کی تیاری کرنے لگا۔ تب ہی اس کی امی نے پوچھا ”اسلم کیا بات ہے آج تم کیوں جلدی تیار ہو رہے ہو“ اسلم نے کہا ”امی آج 5 ستمبر ہے۔“ اسلم کی امی نے حیرت سے پوچھا ”آج کے دن کی اہمیت کیا ہے“ اسلم نے کہا ”امی آج یومِ اساتذہ ہے۔“ امی نے کہا ”کیا تم گھر جلد لوٹ آؤ گے“



کیا یہ میں کر سکتا/ کر سکتی ہوں؟



1. میں سبق روانی سے پڑھ سکتا/ سکتی ہوں۔ ہاں / نہیں
2. درختوں کے پھول پتے وغیرہ جمع کر کے مبارکبادی کا کارڈ تیار کر سکتا/ سکتی ہوں۔ ہاں / نہیں
3. سبق کا خلاصہ اپنے الفاظ میں بیان کر سکتا/ سکتی ہوں۔ ہاں / نہیں
4. کردار بدل کر نئی کہانی لکھ سکتا/ سکتی ہوں۔ ہاں / نہیں





